

राज्य सहकारी निवडणूक प्राधिकरणाच्या  
आस्थापनेवरील अस्थायी पदांना मुदतवाढ  
देणेबाबत.

## महाराष्ट्र शासन

सहकार, पणन व वस्त्रोद्योग विभाग,  
शासन निर्णय क्रमांक : आपना १३१७/प्र.क्र. १७/१३-स  
मादाम कामा रोड, हुतात्मा राजगुरु चौक,  
मंत्रालय, मुंबई - ४०००३२.  
दिनांक : २० फेब्रुवारी, २०१७.

- वाचा :** १. शासन अधिसूचना, सहकार, पणन व वस्त्रोद्योग विभाग क्रमांक : सीएसएल-२०१३/प्र.क्र. १२४/१५-स, दिनांक ३० मार्च, २०१३.
२. शासन निर्णय, सहकार, पणन व वस्त्रोद्योग विभाग क्रमांक : सववि-३११३/प्र.क्र. ७२/ आस्था-१, दिनांक ३१ ऑक्टोबर, २०१३.
३. शासन निर्णय, सहकार, पणन व वस्त्रोद्योग विभाग क्रमांक : सववि-२०१५/प्र.क्र. ४७/ आस्था-१, दिनांक १० फेब्रुवारी, २०१६.
४. सचिव, राज्य सहकारी निवडणूक प्राधिकरण, महाराष्ट्र राज्य, पुणे यांचे पत्र क्र. रासनिप्रा/ अस्थाई पदे/मुदतवाढ/२०१६/८०१०, दिनांक ३१.१२.२०१६

### प्रस्तावना :

केंद्र शासनाच्या ९७ व्या घटना दुरुस्तीमधील कलम २४३ झेडके (२) नुसार राज्यातील सर्व सहकारी संस्थांच्या निवडणूका घेण्यासाठी व त्यावर देखरेख / नियंत्रण ठेवण्यासाठी स्वतंत्र निवडणूक प्राधिकरण निर्माण करण्याची तरतूद करण्यात आली. त्यानुसार महाराष्ट्र सहकारी संस्था अधिनियम, १९६० मधील कलम ७३ कब अन्वये राज्य निवडणूक आयोगाच्या धर्तीवर दिनांक ३०/०३/२०१३ च्या अधिसूचनेद्वारे राज्यातील सहकारी संस्थांच्या निवडणूका घेण्यासाठी स्वतंत्र राज्य सहकारी निवडणूक प्राधिकरण स्थापन करून त्याकरिता ४७ पदे निर्माण करण्यास मा. मंत्रिमंडळाने दिनांक ३०/१/२०१३ रोजीच्या बैठकीत मान्यता दिली आहे.

मा. मुख्य सचिव यांच्या अध्यक्षतेखाली झालेल्या उच्च स्तरीय समितीच्या बैठकीतील निर्णयाच्या अनुषंगाने प्राधिकरणासाठी मा. मंत्रिमंडळाने मान्यता दिलेल्या ४७ पदांमधून ३ पदे वगळून उर्वरित ४४ पदे निर्माण करण्यास उपरोक्त वाचा क्र ३ येथील शासन निर्णयान्वये मंजूरी देण्यात आली

आहे. त्यानुसार दिनांक २६/०५/२०१४ पासून राज्य सहकारी निवडणुक प्राधिकरणाच्या कामकाजास सुरुवात झाली आहे. त्यानंतर वाचा येथील शासन निर्णय क्र. ३ नुसार ४४ अस्थायी पदे दि. २८ फेब्रुवारी, २०१७ पर्यंत पुढे चालू ठेवण्यास मंजूरी देण्यात आली. सदर मुदत दि. १.३.२०१७ रोजी संपत असल्याने, सचिव, राज्य सहकारी निवडणुक प्राधिकरण, पुणे यांनी सदर ४४ पदे चालू ठेवण्यास मान्यता देण्याची विनंती वाचा क्र. ४ येथील पत्रान्वये केली असून, त्यास मान्यता देण्याची बाबत शासनाच्या विचाराधीन होती.

### शासन निर्णय :

सचिव, राज्य सहकारी निवडणुक प्राधिकरण, महाराष्ट्र राज्य, पुणे यांनी त्याच्या दि. ३१.१२.२०१६ च्या पत्रान्वये सादर केलेल्या प्रस्तावाच्या अनुषंगाने राज्य सहकारी निवडणुक प्राधिकरणाच्या आस्थापनेवरील खाली नमूद तक्त्यातील ४४ अस्थायी पदांना दि. १ मार्च, २०१७ पासून दि. ३० सप्टेंबर, २०१७ पर्यंत पुढे चालू ठेवण्यास शासन मंजूरी देत आहे.

अ.क्र.	पदनाम	मंजूर पदांची संख्या
राजपत्रित		
१	आयुक्त	१
२	सचिव	१
३	सह सहकारी निवडणूक आयुक्त	२
४	उप सहकारी निवडणूक आयुक्त	२
५	विधी सल्लागार अधिकारी	१
६	सहाय्यक सहकारी निवडणूक आयुक्त	६
७	लेखा अधिकारी	१
अराजपत्रित		
८	सांख्यिकी अधिकारी	१
९	उच्च श्रेणी लघुलेखक	२
१०	सहा. प्रशा. अधिकारी	१२
११	लिपिक-टंकलेखक	१२
वर्ग-४		
१२	शिपाई	३
एकूण		४४

या बाबींवर होणारा खर्च मागणी क्र. व्ही - २, २०७० - इतर प्रशासनिक सेवा, (००) (८००) इतर खर्च, (००) (०१) राज्य सहकारी निवडणूक प्राधिकरण (२०७००८८२)२ या लेखाशिर्षाखाली सन २०१७-१८ या वर्षाच्या मंजूर आर्थिक तरतूदीतून भागविण्यात यावा.

सदर शासन निर्णय वित्त विभागाच्या शासन निर्णय क्रमांक : पदनि २०१६/प्र.क्र.८/१६/आ.पु.क., दिनांक १० फेब्रुवारी, २०१७ अन्वये प्रशासकीय विभागांना प्रदान करण्यात आलेल्या अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०२२०११४१३२९८०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( अनिल ज. चौधरी )

कार्यासन अधिकारी, महाराष्ट्र शासन

प्रत,

१. सचिव, राज्य सहकारी निवडणूक प्राधिकरण, महाराष्ट्र राज्य, पुणे यांना पुढील योग्य त्या कार्यवाहीसाठी अग्रेषित.
२. सहकार आयुक्त व निबंधक, सहकारी संस्था, महाराष्ट्र राज्य, पुणे.
३. महालेखापाल, महाराष्ट्र-१ (लेखापरीक्षा/लेखा व अनुज्ञेयता), मुंबई.
४. महालेखापाल, महाराष्ट्र-२ (लेखापरीक्षा/लेखा व अनुज्ञेयता), नागपूर.
५. संचालक, लेखा व कोषागारे, मुंबई.
६. अधिदान व लेखा अधिकारी, मुंबई.
७. निवासी लेखापरीक्षा अधिकारी, मुंबई.
८. जिल्हा कोषागार अधिकारी, पुणे.
९. अपर मुख्य सचिव (सहकार) यांचे स्वीय सहाय्यक, मंत्रालय, मुंबई.
१०. निवडनस्ती.